



कैलाश राजपत्र

कैलाश गाउँपालिकाद्वारा प्रकाशित

खण्ड:५) मकवानपुर, माघ २९ गते, २०८० साल (संख्या:१०)

भाग - २

स्थानीय सरकार

कालिकाटार, मकवानपुर, बागमती प्रदेश, नेपाल

बाख्खा प्रवर्द्धन कार्यक्रम सञ्चालन कार्यविधि, २०८०

कैलाश गाउँ कार्यपालिकाले बनाएको तल लेखिए बमोजिमको कार्यविधि स्थानीय सरकार सञ्चालन ऐन, २०७४ को दफा १०२ को उपदफा (३) बमोजिम सर्वसाधारणको जानकारीको लागि प्रकाशन गरिएको छ।

प्रस्तावना:

कैलाश गाउँपालिका क्षेत्रभित्र कृषि, पशुपन्छी तथा मत्स्य क्षेत्रको उत्पादन तथा उत्पादकत्व वृद्धिका लागि स्थानीय तहमा बाखा प्रवर्द्धन कार्यक्रमहरुको कार्यान्वयनलाई व्यवस्थित, पारदर्शी, प्रभावकारी तथा प्रतिफलमा आधारित बनाउन वाञ्छनीय भएकोले,

कैलाश गाउँपालिकाको प्रशासकीय कार्यविधि (नियमित गर्ने) ऐन, २०७५ को दफा ४ (१) ले दिएको अधिकार प्रयोग गरी कार्यपालिकाले यो कार्यविधि बनाएको छ।

परिच्छेद-१

प्रारम्भिक

१. **संक्षिप्त नाम र प्रारम्भ:** (१) यस कार्यविधिको नाम "बाखा प्रवर्द्धन कार्यक्रम सञ्चालन कार्यविधि, २०८०" रहेको छ।
(२) यो कार्यविधि गाउँपालिकाको राजपत्रमा प्रकाशन भएको मिति देखि प्रारम्भ हुनेछ।
२. **परिभाषा:** विषय वा प्रसङ्गले अर्को अर्थ नलागेमा यस कार्यविधिमा:
 - (क) "कार्यविधि" भन्नाले बाखा प्रवर्द्धन कार्यक्रम सञ्चालन कार्यविधि, २०८० सम्झनु पर्छ।
 - (ख) "कार्यक्रम" भन्नाले बाखा प्रवर्द्धन कार्यक्रम, २०८० सम्झनु पर्छ।
 - (ग) "कार्ययोजना" भन्नाले मासु उत्पादन बढाउन व्यवसायिक रूपमा बाखा पालन गर्न तयार गरिएको कार्ययोजना सम्झनु पर्छ।
 - (घ) "कार्यालय" भन्नाले कैलाश गाउँपालिकाको कार्यालय सम्झनु पर्छ।
 - (ङ) "शाखा" भन्नाले कैलाश गाउँपालिका कृषि तथा पशु विकास शाखा सम्झनु पर्छ।
 - (च) "वडा कार्यालय" भन्नाले कैलाश गाउँपालिका मातहतका सबै १० वटा वडाहरु सम्झनु पर्छ।
 - (छ) "आवेदक" भन्नाले कार्यक्रम सञ्चालनको लागि आवेदन दिएका कृषक समूह/सहकारी/निजी क्षेत्र सम्झनु पर्छ।
 - (ज) "साझेदार संस्था" भन्नाले कार्यक्रम सञ्चालन गर्न छनौट भएका बाखा पालक कृषक समूह/सहकारी/ निजी क्षेत्र सम्झनु पर्छ।
 - (ट) "निजी क्षेत्र" भन्नाले प्रचलित कानून बमोजिम दर्ता भएका कृषि फार्म सम्झनु पर्छ।
 - (ठ) "कृषक समूह" भन्नाले प्रचलित कानून बमोजिम दर्ता भएका कृषक समूह सम्झनु पर्छ।
 - (ड) "सहकारी" भन्नाले प्रचलित कानून बमोजिम दर्ता भएका कृषि क्षेत्रमा काम गर्न सहकारी सम्झनु पर्छ।

३. उद्देश्य: यस कार्यविधिको उद्देश्य देहाय बमोजिम रहेको छः

- (क) कैलाश गाउँपालिकामा बाहिरबाट आयात गरिने बाख्रा, पाठापाठी संख्या कम गराउने,
- (ख) मासुको आयात न्यूनीकरण गर्ने,
- (ग) बाख्रापालन पेशालाई मर्यादित र व्यवसायिक बनाउने।

परिच्छेद-२

समिति सम्बन्धी व्यवस्था

४. प्रस्ताव मूल्यांकन समिति: बाख्रा प्रबर्द्धन कार्यक्रम सञ्चालन गर्न तथा कार्यक्रमलाई प्रभावकारी, पारदर्शी, व्यवस्थित तथा प्रतिफलमा आधारित बनाउनका लागि सुरुमा प्रस्तावहरू छनौट गर्ने र आवश्यक निर्णय लिनका लागि प्रस्ताव मूल्यांकन समिति देहाय बमोजिम गठन हुनेछ।

- | | |
|--------------------------------------|------------|
| (क) गाउँपालिकाको उपाध्यक्ष | संयोजक |
| (ख) आर्थिक विकास समितिको संयोजक | सदस्य |
| (ग) आर्थिक प्रशासन शाखा प्रमुख | सदस्य |
| (घ) कृषि तथा पशु विकास शाखाको प्रमुख | सदस्य सचिव |

४.१ मूल्यांकन समितिले निर्णय गर्दा लिईने आधारहरू

- (क) कृषि तथा पशु विकास शाखाको कर्मचारीहरूले गरेको स्थलगत अनुगमन प्रतिवेदन,
- (ख) आवेदकले पेश गरेको अनुसूची-१ बमोजिमको निवेदन, अनुसूची-२ बमोजिमका आधार, अनुसूची-३ बमोजिमको प्रतिवद्धता पत्र र अनुसूची-४ बमोजिमका कार्ययोजना विवरण,
- (ग) विगतका आर्थिक वर्षहरूमा सोही प्रकृतिका कार्यक्रमहरू सञ्चालनका लागि कुनैपनि सरकारी निकायबाट अनुदान प्राप्त नगरेको अनुसूची-५ बमोजिमको स्व-घोषणा पत्र।

परिच्छेद-३

कार्यक्रम सञ्चालन प्रक्रिया

५. सूचना प्रकाशन: यस स्थानीय तहले कार्यक्रम सञ्चालनको लागि १५ दिने आवेदन गाउँपालिकाको वेबसाइट तथा पेसवुक पेज वा स्थानीय पत्रिकामा सूचना प्रकाशन गरी माग संकलन गर्नुपर्नेछ।

६. प्रस्ताव पेश गर्ने: कार्यक्रममा सहभागी हुन इच्छुक आवेदकले यस कार्यालयले तोकेको ढाँचा बमोजिमको आवश्यक कागजातहरू, अनुसूची-१ बमोजिमको आवेदन पत्र, अनुसूची-३ बमोजिमको प्रतिवद्धता पत्र, अनुसूची-४ बमोजिमका कार्ययोजना विवरण, अनुसूची-५ बमोजिमको स्वघोषणा पत्र र सूचनामा माग बमोजिम आवश्यक कागजात पेश गर्नुपर्नेछ।

७. कार्यक्रम सञ्चालन:

- (१) यस कार्यक्रम कैलाश गाउँपालिकाका वडाहरुमा सञ्चालन हुनेछ।
- (२) निजी क्षेत्रका आवेदकले कम्तिमा माउ ५ वटा वा सो भन्दा बढी बाख्रा पालन गरेको हुनुपर्नेछ।
- (३) समूह वा सहकारीको हकमा कम्तिमा १५ जना बाख्रापालक कृषक सदस्य समावेश हुनुपर्नेछ र प्रत्येक सदस्यले कम्तिमा ५ वटा माउ बाख्रा पालन गरेको हुनु पर्नेछ।
- (४) दफा २ र ३ बमोजिम छनौट भएका कृषकहरुलाई गाउँपालिकाले अनुदान रकम उपलब्ध गराउने छ।

८. अनुदान प्रतिशत र सीमा:-

- (१) कुल लागतको बढीमा ५० प्रतिशत अनुदान र कम्तिमा ५० प्रतिशतको साझेदारी सम्बन्धित साझेदारले गर्नुपर्नेछ।
- (२) विगतका वर्षहरुमा सोही प्रकृतिका कार्यक्रमहरु संचालनका लागि कुनै पनि सरकारी निकायबाट अनुदान प्राप्त गरेका आवेदकहरु सोही कार्यक्रममा छनौट गर्न पाइने छैन।

९. साझेदार संस्थाको छनौट: साझेदार संस्थाको छनौट यस कैलाश गाउँपालिकाले गर्नेछ।

१०. सम्झौता: छनौट भएका आवेदकहरूसँग गाउँपालिका कार्यालयले अनुसूची-५ बमोजिमको सम्झौता गर्नेछ।

परिच्छेद-४

कार्यक्रम सञ्चालनको आर्थिक पक्ष

- ११. कन्टिन्जेन्सी रकम कट्टा गर्नुपर्ने:** अनुदान रकमको तीन (३) प्रतिशत कन्टिन्जेन्सी वापतको रकम कट्टा गरिनेछ। कार्यालयले उक्त रकम अनुगमन भ्रमण खर्च, बैठक भत्ता तथा अन्य प्रशासनिक कार्यको लागि खर्च गर्नेछ।
- १२.** अनुदान रकम प्राप्त गर्ने साझेदार संस्थाले सम्झौता बमोजिम गोठ निर्माण गरेको वा उन्नत जातको बाख्रा/बोका/पाठा पाठी खरिद गरेको बिल/भरपाई कार्यालयमा पेश गर्नु पर्नेछ।
- १३.** यस कार्यक्रमको लेखा परीक्षण तथा आर्थिक कारोबार सम्बन्धी अन्य व्यवस्था प्रचलित ऐन नियम अनुसार हुनेछ।
- १४. भुक्तानी:** (१) सम्झौता भएका आवेदकहरुले सम्झौता बमोजिमको कार्य सम्पन्न गरिसकेपछि आवश्यक बिल भरपाई, कार्य सम्पन्न प्रतिवेदन तथा अन्य आवश्यक कागजात पेश भएपछि प्रचलित ऐन, नियमावलीको अधिनमा रही भुक्तानि गर्नुपर्नेछ।
(२) छनौट भएका व्यक्ति/कृषक/कृषक समूह/सहकारी/संस्था कुल लागतको अनुदान ५० प्रतिशतले हुन आउने रकम गाउँपालिकाको तोकिएको खातामा दाखिला गर्नुपर्नेछ।

खण्ड:५) मकवानपुर, माघ २९ गते, २०८० साल (संख्या:१०

(३) उपदफा (२) मा जेसुकै लेखिएको भएता पनि व्यक्ति/कृषक/कृषक समूह/सहकारी/सस्था आफैले बजारबाट खरिद गर्न चाहेमा गाउँपालिकाको सम्बन्धित पशु प्राविधिकको समेत संलग्नतामा खरिद गरिने बाखाको मूल्यांकन गरी कुल मूल्यमा ५० प्रतिशत लागतको अनुदान रकम फर्मको विल भरपाईका आधारमा सम्बन्धित फर्मलाई समेत भुक्तानी गर्न सकिनेछ।

परिच्छेद-५

विविध

१६. अनुगमन तथा मूल्यांकन: कृषि तथा पशु विकास शाखाले आवश्यकता अनुसार अनुगमन र मूल्यांकन समितिले मूल्यांकनको आधार मानी मूल्यांकन गर्नुपर्नेछ।
१७. कारवाहीको व्यावस्था: सम्झौता अनुरूप काम नगर्ने साझेदार संस्थालाई कार्यालयले अनुदान रोक्का गर्नेछ। साझेदारले सम्झौता बमोजिम अनुदान रकम लिई दुरुपयोग गरेको पाइएमा प्राप्त अनुदान रकम प्रचलित व्याजसहित असुल उपर गरिनेछ र अन्य कार्यक्रममा समावेश गरिने छैन।
१८. प्रचलित कानून बमोजिम हुने: यस कार्यविधिमा उल्लेख भएका बुँदाहरू प्रचलित कानून संग बाझिएमा प्रचलित कानून बमोजिम नै हुनेछ।
१९. संशोधन: यस कार्यविधिको कार्यन्वायनमा कुनै बाधा अड्चन परेमा गाउँकार्यपालिकाले आवश्यक संशोधन गर्न सक्नेछ।

अनुसूची - १

आवेदन पत्र

मिति:.....

श्रीमान प्रमुख प्रशासकीय अधिकृत,
कैलाश गाउँपालिका गाउँकार्यपालिकाको कार्यालय
कालिकाटार, मकवानपुर।

विषय: अनुदान सहयोग उपलब्ध गराई दिने बारे।

महोदय,

प्रस्तुत विषयमा मिति गते प्रकाशित सूचना अनुसार दरखास्त माग भए बमोजिम बाखा प्रवर्द्धन कार्यक्रममा सहभागी हुने चाहना भएकोले सूचनामा खुलाईएको तपशिल बमोजिमको आवश्यक कागजात राखी निवेदन पेश गरिन्छ। अनुदान सहयोग प्राप्त भएमा सर्त अनुसार कार्य गर्ने प्रतिबद्धता समेत जाहेर गरिएको व्याहोरा जानकारीको लागि अनुरोध छ।

तपसिल

१. अनुसूची-१ बमोजिमको आवेदन पत्र, अनुसूची-३ बमोजिमको प्रतिबद्धता पत्र र अनुसूची-४ बमोजिमका कार्ययोजना विवरण
२. सम्बन्धित व्यक्तिको नेपाली नागरिकताको प्रतिलिपि
३. आवेदकको फर्म दर्ता, पान नं. दर्ता र कर चुक्ता प्रमाणपत्रको प्रतिलिपि
४. विगतका आर्थिक वर्षहरूमा सोही प्रकृतिका कार्यक्रमहरू सञ्चालनका लागि कुनैपनि सरकारी निकायबाट अनुदान प्राप्त नगरेको अनुसूची-५ बमोजिमको स्व-घोषणा पत्र
५. कृषक समूह/सहकारीको हकमा बैठक निर्णय प्रतिलिपि
६. जग्गाको स्वामित्व देखिने प्रमाण वा जग्गा भाडामा लिएको भए कम्तिमा ५ वर्षको करार सम्झौता पत्र।

निवेदकको

दस्तखतः

नामः

ठेगानाः

मोवाईल नं.:

संस्थाको छापः

खण्ड:५) मकवानपुर, माघ २९ गते, २०८० साल (संख्या:१०)

अनुसूची-२

बाखा प्रवर्द्धन कार्यक्रम सञ्चालनका लागि व्यक्ति/कृषक/कृषि समूह/सहकारी/संस्था छनौट गर्दा अपनाईने मूल्यांकनका आधारहरु

क्र.स.	दर्ता नं	आवेदकको नाम	ठेगाना	कार्ययोजना (२५)	व्यवसायको सम्भाव्यता/ उपयुक्तता (२५)	अनुभव/ तालिम (१०)	आफैले बाखा संकलन गरी हुर्काई रहेको संख्या (१०)	भौगोलिक उपयुक्तता (५)	घाँस विकास गरेको वा विकास गरिने जग्गाको क्षेत्रफल (२५)	कुल प्राप्ताङ्क (१००)

अनुसूची-३
प्रतिबद्धता पत्र

कैलाश गाउँपालिकाको आ.व.को स्वीकृत वार्षिक कार्यक्रम अन्तर्गत मिति.....गते प्रकाशित सूचना अनुसार.....कार्यक्रम सञ्चालनको सहभागिताको लागि इच्छुक भई सोको प्रस्ताव सहितको आवेदन पेश गरेको/का छु/छौं। उक्त कार्यक्रममा छनौट भएमा कार्ययोजनामा उल्लेख भए बमोजिमको कार्य गर्नेछु। कार्ययोजना अनुसारको कार्य नगरेमा कैलाश गाउँपालिकाबाट प्राप्त अनुदान रकम प्रचलित व्याज सहित फिर्ता गर्ने प्रतिबद्धता व्यक्त गर्दछु/छौं। अन्यथा प्रचलित कानून बमोजिम सहुंला/बुझाउँला। साथै सञ्चालित कृयाकलापबाट वातावरणलाई नकारात्मक असर नपुर्‍याउने व्यहोरा तथा प्रतिबद्धता समेत व्यक्त गर्दछु/छौं।

साझेदारको तर्फबाट

दस्तखत:

नाम:

ठेगाना:

सम्पर्क नं.:

मिति:

संस्थाको छाप:

औंठाको छाप

दायाँ	बायाँ
-------	-------

अनुसूची-४
कार्ययोजना विवरण

१. व्यवसायको परिचय:-
२. उद्देश्य:-
३. बाखा पालन व्यवसायमा अनुभव:-
४. व्यवसाय सञ्चालन गरिने स्थानको संक्षिप्त विवरण:-
५. व्यवसाय सञ्चालनका लागि रहेका पूर्वाधारहरूको विवरण:-
६. साझेदारीमा सञ्चालन गरिने प्रस्तावित कार्यविवरण:-
७. साझेदारीमा बाखा प्रवर्द्धन गर्ने आवेदकले न्यूनतम अनुदान रकम र स्वलगानी रकम प्रस्तावित कार्ययोजनामा समावेश गर्नु पर्नेछ ।

८. अपेक्षित वार्षिक प्रतिफल:-

आवेदन पेश गर्ने साझेदारको:-

निजी फार्म/समुह/सहकारीको नाम:

सम्पर्क नं:

ठेगाना: मकवानपुर जिल्ला, कैलाश गाउँपालिका वडा नं.गाउँ/टोल.....

बाखा पालन गरिने स्थान:

आवेदकको तर्फबाट सही गर्नेको:

नाम:-

दस्तखत:-

मिति:-

संस्थाको छाप

अनुसूची-५

स्व-घोषणा पत्र

मिति:.....

श्रीमान प्रमुख प्रशासकीय अधिकृत,
कैलाश गाउँपालिका गाउँकार्यपालिकाको कार्यालय
कालिकाटार, मकवानपुर।

विषय: बाखा प्रवर्द्धन कार्यक्रम पेश गर्ने सम्बन्धमा।

प्रस्तुत विषयमा तहाँ कार्यालयको मिति..... का सूचना अनुसार,
.....ले बाखा प्रवर्द्धन कार्यक्रममा प्रस्ताव पेश
गरेको हुँदा तपसिलका बुँदाहरूमा प्रतिबद्धता व्यक्त गर्दछु/छौं। यदि यस स्व-घोषणामा
केही झूठ पाइएमा प्रचलित कानून बमोजिम सजायको भागेदार हुन मन्जुर रहेको
व्यहोरा समेत अनुरोध गर्दछु/छौं।
तपसिल,

१. यस कार्यक्रमले वातावरणीय तथा सामाजिक रूपमा कुनै पनि प्रतिकूल असर गर्ने छैन।
२. कुनैपनि वित्तीय संस्था वा सरकारी निकायको कालोसूचीमा परेको छैन।
३. विगतका आर्थिक वर्षहरूमा सोही प्रकृतिका कार्यक्रमहरू सञ्चालनका लागि कुनैपनि
सरकारी निकायबाट अनुदान प्राप्त गरेको छैन।

आवेदकको नाम:-

पद:-

ठेगाना:-

समूह/सहकारीको नाम:-

समूह/सहकारीको छाप:-

सम्पर्क नं.:-

औठाको छाप

दायाँ	बायाँ
-------	-------

अनुसूची-६

सम्झौता-पत्र

आ.व.मा सञ्चालन हुने बाखा प्रवर्द्धन कार्यक्रमको लागि कैलाश गाउँपालिकाको कार्यालय, कालिकाटार, मकवानपुर (यस पछि प्रथम पक्ष भनिने) र छनौट भएका निजी क्षेत्र (यस पछि दोश्रो पक्ष भनिने) विच तपशिलका शर्तनामाको अधिनमा रही कार्यक्रम सञ्चालन गर्न सम्झौता भएको छ।

शर्तनामाहरू:-

१. दोस्रो पक्षले बाखा फर्ममा कार्ययोजना बमोजिम बाखा खरिद तथा गोठ निर्माण/भकारो सुधारको कार्य गर्नुपर्नेछ।
२. प्रथम पक्षले बुँदा नं. १ बमोजिमको कार्यको लागि रु..... अनुदान दोस्रो पक्षलाई उपलब्ध गराउनेछ।
३. दोस्रो पक्षले अनुदान रकम नियमानुसार खर्च गरी खर्चको प्रमाणित वित्त भरपाईहरु प्रथम पक्षलाई बुझाउनुपर्ने छ।
४. प्रथम पक्षले दोश्रो पक्षलाई बाखा प्रवर्द्धन कार्यक्रमका लागि सम्झौता बमोजिमको अनुदान रकम कार्ययोजना बमोजिम कार्य सम्पन्न भए पश्चात बैंक खातामा जम्मा गरी उपलब्ध गराउने छ।
५. दोश्रो पक्षले प्रथम पक्षबाट आवश्यक प्राविधिक जानकारी प्राप्त गरी आफूले आवेदन गरे अनुसारको कार्यक्रम सञ्चालन गर्नेछ।
६. दोश्रो पक्षले कार्यक्रम सञ्चालन गरे/नगरेको प्रथम पक्षले अनुगमन गर्नेछ।
७. यस सम्झौतामा उल्लेखित काम गर्दा परि आउन सक्ने कुनै पनि भवितव्यको पूर्ण जिम्मेवारी दोश्रो पक्ष स्वमं हुनेछ।
८. दोस्रो पक्षले प्रस्ताव साथ पेश गरेको कार्ययोजना बमोजिमको कार्य मुल्यांकन गरि प्राप्त प्रतिवेदनको आधारमा स्वीकृत अनुदान रकम घट्न सक्ने छ।
९. अनुदान रकम लिई सकेपछि कम्तीमा २ वर्षसम्म बाखाको संख्या घटाउन पाईने छैन।
१०. दोस्रो पक्षले कार्ययोजना अनुसार काम नगरेको अवस्थामा सोको सम्पूर्ण जिम्मेवारी बहन गर्नुपर्नेछ।
११. यो सम्झौता चालु आ.व.....को लागि मात्र हुनेछ।
१२. यस सम्झौतामा उल्लेख भएका कुराहरु यसै बमोजिम र अन्य कुराहरु प्रचलित कानुन बमोजिम हुनेछ।

प्रथम पक्षको तर्फबाट

तर्फबाट

नाम:-

पद:-

दस्तखत:-

कार्यालयको छाप:-

दोश्रो पक्षको

नाम:-

पद:-

दस्तखत:-

संस्थाको छाप

खण्ड:५) मकवानपुर, माघ २९ गते, २०८० साल (संख्या:१०

रोहबर

१.

२.

इति सम्बत् साल महिना रोज

प्रमाणीकरण मिति: २०८०/१०/२९

आज्ञाले

विनोद रोका

प्रमुख प्रशासकीय अधिकृत